

જેનાં વાણી, વર્તન ને વિનય છે

જેનાં વાણી, વર્તન ને વિનય છે મનોહર પ્રેમાત્મા,
જેનાં કર્મ પ્રત્યેક અભેદ તે મૂર્ત છે દિવ્યાત્મા.

જેનો અગુરુ-લઘુ જ સ્વભાવ તે મૂળ આ અસીમાત્મા,
જેનો સૂક્ષ્મતમ સરસ્વતી સ્પર્શ તે ‘મૌન’ આ સંજ્ઞાત્મા.

જેની માત્ર અવસ્થા નિર્દ્વંદ્વ તે કેવળ પ્રગટાત્મા,
જેની દેહાતીત દશા જ તે ‘દાદા’નો વ્યક્તાત્મા.

જેનો વ્યક્ત-પ્રગટ દીવો તે કેવળ આ શુદ્ધાત્મા,
જેનો નિરાવરણો વ્યક્ત સ-ગોપિત સિદ્ધાત્મા.

જેનાં સુચરણોમાં જ મોક્ષ તે મૂર્ત-અમૂર્તાત્મા,
જેનાં તપ કોઈ દેખે નહીં તે અદીઠ ગુણ આત્મા.

જેની માત્ર ક્રિયા અંતર્મુખ તે બ્રહ્મનિષ્ઠ મોક્ષાત્મા,
જેની સામાયિકથી મોક્ષ તે ‘અક્રમ’ આ જ્ઞાનાત્મા.

જેને વર્તે છે ‘કેવળજ્ઞાન’ આ ‘દાદા’ તે પરમાત્મા,
જેને વર્તે છે ‘કેવળદર્શન’ આ ‘દાદા’ તે સહજાત્મા.

જેને વર્તે છે ‘કેવળચારિત્ર્ય’ આ ‘દાદા’ સ્વ-ધર્માત્મા,
જેના માત્ર સમય પલ ‘તપ’ તે રત્નત્રય પૂર્ણાત્મા.

‘પરમ જ્યોતિસ્વરૂપ’ ભગવાન તે સિદ્ધ ‘દાદા’ પરમાત્મા,
જેની વ્યાખ્યા નથી શબ્દ માંહી તે ભગવાન રહસ્યાત્મા.

]